

یہودیت، عیسائیت اور اسلام میں اجزائے حیوانات کے احکام کا تقابلی جائزہ  
(Comparative Study of rulings of Animal's Organs in  
Judaism, Christianity and Islam)

Dr. Irfanullah

Assistant Professor, Department of Islamic Studies & Research  
University of Science & Technology, Bannu

Uzma Sadiq

MPhil Scholar, Department of Islamic and Religious Studies  
Hazara University, Mansehra

**ABSTRACT**

Almighty Allah bestowed honors and respect to mankind. Keeping in view the honor of mankind, Allah SWT blessed them also a purified, cleanse and Halal [permissible & Lawful] food. Moreover, the religious teachings are very clear and transparent in this regard to highlight the difference between what is beneficial and useful for them and what is harmful and injurious. Almighty Allah is very kind and compassionate to his servants and described definite commands and orders about such Animals which are adequate and effective to mankind and counts them in Halal category and otherwise are considered Restricted and Haram [impressible & unlawful]. So all kinds of animals which are harmful are prohibited with exception of their some body organs and which are useful are described with their all qualities are halal in mentioned divine religions i.e. Judaism, Christianity and Islam coupled with little changes in rulings about the use of body organs of impermissible animals like use of bones or skin etc. The paper emphasis on describing the disparities of three divine religions regarding the use of organs, skin of animals, bones and highlight their procedures of making them safe and useable for mankind. This study will lead us to know that which divine religion is more applicable and provides cleanse food to their followers along with having the status of eternity strength among three.

**Keywords:** Islam, Judaism, Christianity, Halal, Haram.

Version of Record  
Online/Print:  
30-06-2016

Accepted:  
15-06-2016

Received:  
31-01-2016

## اسلامی احکام

اللہ تعالیٰ نے انسانوں کے لئے ہر طرح کے نفع اور نقصان کو بیان فرمایا ہے اور جو جانور اس کے لئے موزوں اور صحت بخش تھے ان کو تو حلال کیا لیکن جو جانور نقصان دہ تھے ان کو حرام کر دیا لیکن اس کے ساتھ ان جانوروں کے جسم پر اور جسم کے اندر جو مختلف فوائد اور منافع سے بھرپور کھالیں اور ہڈیاں موجود ہیں تو شریعت اسلامیہ کا اس بارے میں کیا حکم ہے؟ کون سے جانوروں کی کھال اور ہڈیاں استعمال کرنا جائز ہے اور کون سی حرام ہے؟ ان کھالوں اور ہڈیوں کو زیر استعمال لانے سے قبل انہیں محفوظ اور ان کی بدبو زائل کرنے کے لئے کون سے طریقے اختیار کرنا جائز ہیں؟ اسلام کے علاوہ یہودیت اور عیسائیت کا اس بارے میں کیا حکم ہے؟ سب سے پہلے جانوروں کی کھال کے بارے میں جاننا ضروری ہے کہ ادیانِ ثلاثہ اس بارے میں کیا احکام صادر کرتی ہیں۔ جانوروں کی کھال سے نفع حاصل کرنے سے پہلے اس کو رنگ دیا جاتا ہے جس کو عربی میں دباعنت کہتے ہیں۔

### دباعنت کا لغوی معنی

الدباغة هي إزالة النتن والرطوبات النجسة من الجلد<sup>1</sup>۔  
"دباعنت کھال سے بدبو اور نمی کے زائل کرنے کو کہتے ہیں۔"

### دباعنت کی اصطلاحی تعریف

الدَّبَاعُ هو ما يمنع عَوْدُ الفَسَادِ إِلَى الجِلْدِ عِنْدَ حُصُولِ المَاءِ فِيهِ<sup>2</sup>۔  
"دباعنت ایسے طریقہ کار کو کہتے ہیں جس کی وجہ سے کھال پانی لگنے کی وجہ سے دوبارہ خراب نہیں ہوتی۔"

### دباعنت کی اقسام

شرعی اعتبار سے دباعنت کی دو اقسام ہیں۔

1: حقیقی  
2: حکمی

### 1: دباعنت حقیقی کی تعریف

فَالْحَقِيقِيُّ هو أَنْ يُدْبَعَ بِشَيْءٍ له قيمة كَالشَّبِّ وَالْقَرْظِ وَالْعَفْصِ وَفُشُورِ الرُّمَّانِ وَلِحي الشَّجَرِ وَالْمَلْحِ وما أشبه ذلك<sup>3</sup>۔

"دباعنت حقیقی کہتے ہیں کہ کھال کو ایسی چیز سے رنگنا جس کی قیمت ہو مثلاً شب (پھنکری) قرظ (درختِ سلم کے پتے) عفص (درختِ مازو یا درختِ بلوط) قشورِ الرمان (انار کے چھلکے) لہ الشجر (درخت کی چھال) وغیرہ سے رنگنا۔"

### 2: دباعنت حکمی کی تعریف

وَالْحُكْمِيُّ أَنْ يُدْبَعَ بِالتَّشْمِيسِ وَالتَّرْتِيبِ وَالأَلْفَاءِ فِي الرِّيحِ لا بِمُجَرَّدِ التَّخْفِيفِ<sup>4</sup>۔

"دباعنت حکمی کہتے ہیں کہ دھوپ، مٹی یا ہوا میں ڈال کر کھال کی نمی اور رطوبت کو ختم کرنا لیکن بغیر کچھ کئے محض خشک ہونے پر کھال دباعنت شدہ شمار نہیں ہوگی۔"

### دباعنت سے متعلق احادیث نبویہ

اگرچہ دباعنت کے متعلق تو احادیث بہت زیادہ ہیں لیکن چند ایک کو یہاں پر ذکر کیا جاتا ہے۔

عن ابن عباس رضي الله عنهما قال: وجد النبي صلى الله عليه و سلم شاة ميتة أعطيتها مولاة لميمونة من الصدقة قال النبي صلى الله عليه و سلم: هلا انتفعتم بجلدها؟ قالوا إنها ميتة-قال: إنما حرم أكلها<sup>5</sup>۔

"حضرت ابن عباس رضی اللہ عنہ سے مروی ہے کہ مال زکوٰۃ میں سے جو بکری حضرت ميمونة رضی اللہ عنہا کی باندی کو دی گئی تھی، نبی کریم ﷺ نے اسے راستے میں مرا ہوا دیکھا تو فرمایا کہ تم نے اس کی کھال سے فائدہ کیوں نہیں اٹھایا؟ تو عرض کیا کہ یہ تو مردار ہے۔ تو فرمایا: صرف اسے کھانا حرام ہے۔"

نسائی کی ایک روایت میں ہے:

عن ابن عباس عن سودة زوج النبي صلى الله عليه و سلم قالت: ماتت شاة لنا فدبغنا مسكها فما زلنا ننبذ فيها حتى صارت سنا6۔

"ابن عباس رضی اللہ عنہ فرماتے ہیں کہ نبی کریم ﷺ کی زوجہ محترمہ حضرت سودة رضی اللہ عنہا فرماتی ہیں کہ ہماری بکری مر گئی تو ہم نے اس کی کھال کو رنگا اور اس میں نیبذ (کھجور کا شربت) بناتے رہے یہاں تک کہ وہ پرانی ہو کر سوکھ اور سکر گئی۔"

نسائی ہی کی ایک اور روایت میں ہے:

عن ابن عباس قال قال رسول الله صلى الله عليه و سلم: أيما إهاب دبغ فقد طهر<sup>7</sup>۔  
 "ابن عباس رضی اللہ عنہ سے روایت ہے کہ نبی کریم ﷺ نے فرمایا: جس کھال کو دباعت دی جائے وہ پاک ہو جاتی ہے۔"

نسائی کی ایک اور روایت اس طرح ہے:

عن ابن وعله أنه سأل بن عباس فقال: إنا نغزو هذا المغرب وإنهم أهل وثن ولهم قرب يكون فيها اللبن والماء فقال بن عباس الدباغ طهور قال بن وعله عن رأيك أو شيء سمعته من رسول الله صلى الله عليه و سلم قال بل عن رسول الله صلى الله عليه و سلم<sup>8</sup>۔

"ابن وعله نامی ایک شخص نے حضرت ابن عباس رضی اللہ عنہ سے یہ مسئلہ پوچھا کہ ہم لوگ مغربی لوگوں سے جہاد کرتے ہیں، وہ چونکہ بت پرست ہیں اور ان کے پاس مشکیزوں میں دودھ اور پانی ہوتا ہے (اس لئے ہم متخیر ہوتے ہیں کہ ان کا یہ مشکیزہ پاک ہوگا یا نہیں؟) عبداللہ بن عباس رضی اللہ عنہ نے فرمایا: دباعت سب سے بڑی پاکی ہے۔ ابن وعله کہنے لگے کہ حضرت یہ آپ کی اپنی رائے ہے یا اس کا مدار کسی فرمان نبوی پر ہے؟ تو فرمایا کہ فرمان نبوی پر۔"

ایک اور روایت میں ہے:

عن سلمة بن المحبق: أن نبي الله صلى الله عليه و سلم في غزوة تبوك دعا بماء من عند امرأة قالت ما عندي إلا في قربة لي ميتة قال أليس قد دبغتها قالت بلى قال فإن

دباغھا ذکاتھا<sup>9</sup>۔

"حضرت سلمیٰ بن لمحبت الہذلی رضی اللہ عنہ سے مروی ہے کہ رسول اللہ ﷺ نے غزوہ تبوک کے موقع پر ایک عورت سے پانی منگوایا۔ عورت نے کہا میرے پاس تو صرف ایک مردار (کی کھال) کے مشکیزہ میں پانی ہے۔ آپ ﷺ نے فرمایا: کیا تو نے اسے دباعت نہیں دی تھی؟ اس نے کہا کہ دی تھی۔ آپ ﷺ نے فرمایا: کھال کو دباعت دینا اسے پاک کرنا ہی تو ہے۔"

ایک اور روایت میں ہے:

عن عائشة قالت: سئل رسول الله صلى الله عليه وسلم عن جلود الميتة فقال دباغھا ذکاتھا<sup>10</sup>۔

"حضرت عائشہ رضی اللہ عنہا فرماتی ہیں کہ نبی کریم ﷺ سے مردار کی کھالوں کے بارے میں سوال کیا گیا تو آپ ﷺ نے فرمایا: انہیں دباعت دینا ہی اسے پاک کرنا ہے۔"

نسائی کی ایک اور روایت ہے:

عن عبد الله بن عكيم قال: قرئ علينا كتاب رسول الله صلى الله عليه وسلم وأنا غلام شاب أن لا تنتفعوا من الميتة بإهاب ولا عصب<sup>11</sup>۔

"عبداللہ بن عکیم رضی اللہ عنہ سے روایت ہے کہ نبی کریم ﷺ نے ہمیں لکھا کہ مردار کے کچے چمڑے (بغیر دباعت) سے فائدہ نہ اٹھاؤ اور نہ اس کے پٹھے سے۔"

### دردنوں کے چمڑے کا حکم

دردنوں کے چمڑے کا حکم اس حدیث میں آیا ہے:

عن أبي المليح عن أبيه: أن النبي صلى الله عليه وسلم نهى عن جلود السباع<sup>12</sup>۔  
ابو المليح اپنے والد کے حوالے سے نقل کرتے ہیں کہ نبی کریم ﷺ نے دردنوں کی کھال استعمال کرنے سے منع فرمایا۔"

نسائی کی ایک اور روایت میں ہے:

عن خالد قال: وفد المقدم بن معدى كرب بن معاوية فقال له أنشدك بالله هل تعلم أن رسول الله صلى الله عليه وسلم نهى عن لبوس جلود السباع والركوب عليها قال نعم<sup>13</sup>۔

"خالد کہتے ہیں کہ مقدم بن معدی کرب رضی اللہ عنہ امیر معاویہ رضی اللہ عنہ کے پاس آئے اور کہنے لگے کہ آپ کو اللہ کی قسم دے کر پوچھتا ہوں کہ کیا آپ کو معلوم ہے کہ نبی کریم ﷺ نے دردنوں کی کھال پہننے اور اس پر سواری کرنے سے منع فرمایا ہے؟ انہوں نے فرمایا: ہاں۔"

یہ دونوں احادیث اور ان جیسی اور احادیث کو علامہ بدرالدین عینی نے اپنی کتاب میں جمع کئے ہیں اور ان پر جرح و نقد کیا ہے اور اس کی تشریح میں یہ بات کی ہے کہ دردنوں کے چمڑے کا یہ حکم اس وقت ہے جب اس کو دباعت نہ دی گئی ہو اگر اس کو

دباغت دی جاتی ہے تو یہ بالاتفاق پاک ہے اور اس پر عبد اللہ بن مسعود رضی اللہ عنہ، سعید بن مسیب، امام ابو حنیفہ، امام شافعی وغیرہ سب کا اجماع نقل کیا ہے۔<sup>14</sup>

دباغت کا حکم

حلال جانوروں کو اگر شرعی طریقہ سے ذبح کیا جائے تو ان کی کھال بغیر دباغت کے بھی پاک ہے اور حلال بھی ہے لیکن مردار (وہ حلال جانور جو بغیر ذبح یا شکار کے مر جائے) کی کھال دباغت کے بعد پاک ہو جاتی ہے اور اسی طرح ہر حرام جانور کی کھال بھی دباغت کے بعد پاک ہو جاتی ہے۔<sup>15</sup>

دباغت کے باوجود ناپاک کھال:

خنزیر اور انسان کی کھال دباغت کے باوجود بھی ناپاک رہتی ہے اس لئے کہ خنزیر نجس العین ہے، اگر اسے ذبح بھی کر لیا جائے تب اس کی کھال ناپاک رہتی ہے اور انسان کی عزت و شرافت کی وجہ سے اس کی کھال دباغت کے باوجود پاک نہیں ہوتی۔<sup>16</sup>

یہودیت اور عیسائیت کے احکام

بائبل کی تعلیمات کے مطابق حلال جانوروں سے ہر قسم کا انتفاع جائز ہے خواہ وہ ان کی کھال سے ہو یا ان کی ہڈیوں سے کیونکہ جب یہ

حلال ہیں تو پھر ان کے اجزاء بھی حلال ہیں لیکن حرام جانوروں کو جس طرح چھونا جائز نہیں بالکل اسی طرح اس کے اجزاء بھی ناپاک ہیں

اور ان کو چھونے سے انسان ناپاک ہو جاتا ہے۔ یعنی حرام جانوروں کی ہڈیاں، کھال اور چربی وغیرہ سب کے سب ناپاک اور نجس ہیں اور اس کے چھونے سے انسان ناپاک ہو جاتا ہے۔ بائبل اس کو کچھ یوں بیان کرتا ہے:

"چوپائے: تم ان کے گوشت میں سے کچھ نہ کھاؤ اور ان کے لاشوں کو نہ چھوؤ کیونکہ وہ تمہارے لئے ناپاک ہیں" <sup>17</sup>۔

ایک اور جگہ پر اس طرح آیا ہے:

"حشرات: ریٹنگنے والوں میں سے یہ تمہارے لئے ناپاک ہیں جو کوئی ان میں سے مرے ہوئے کو

چھوئے گا شام تک ناپاک رہے گا" <sup>18</sup>۔

اگرچہ بائبل کی اس آیت میں جانوروں کے اجزاء کے متعلق کوئی حکم تو نہیں ہے لیکن یہ ضرور ہے کہ مراد خواہ وہ کوئی جانور ہو یا حشرات میں سے کوئی چیز ہو، اس کو چھونا انسان کو نجس کر دیتا ہے اور اس سے کسی قسم کا فائدہ حاصل نہیں کیا جاسکتا۔

ادیان مثلہ میں حیوانات کے ہڈیوں کے احکام

اللہ تعالیٰ نے انسان کے لئے جس طرح حلال حیوانات کے گوشت اور کھال کو فائدے کا بنایا ہے اسی طرح ان کی ہڈیوں کو بے کار نہیں چھوڑا بلکہ اس میں بھی بے شمار فائدے رکھے اور اس میں انسانوں کے لئے معاش کی ایک صورت پیدا فرمائی۔ ہڈی کو عربی میں عظم کہتے ہیں اور اس کی جمع عظام آتی ہے۔<sup>19</sup>

قرآن پاک میں عظام کا ذکر

سورۃ البقرۃ میں ارشاد باری ہے:

وَانظُرْ إِلَى الْعِظَامِ كَيْفَ نُنشِزُهَا ثُمَّ نَكْسُوها لَحْمًا۔"

اور دیکھ بڑیوں کی طرف کہ ہم ان کو کس طرح ابھار کر جوڑ دیتے ہیں پھر ان پر پہنا دیتے ہیں گوشت "20  
دوسری جگہ ارشاد ہے:

ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَامًا فَكَسَوْنَا الْعِظَامَ لَحْمًا۔"

پھر بنایا اس بوندے سے لہو جما ہوا پھر بنائی اس لہو جسے ہوئے سے گوشت کی بوٹی پھر بنائی اس بوٹی  
سے ہڈیاں، پھر پہنایا ہڈیوں پر گوشت "21

ایک اور جگہ ارشاد ہے:

وَضَرَبَ لَنَا مَثَلًا وَنَسِيَ خَلْقَهُ قَالَ مَنْ يُحْيِي الْعِظَامَ وَهِيَ رَمِيمٌ۔"

اور بیان کرتا ہے ہمارے واسطے ایک مثل اور بھول گیا اپنی پیدائش کو۔ کہنے لگا کون زندہ کرے گا  
ہڈیوں کو جب کھوکھری ہو گئیں "22

سورۃ مریم میں ارشاد ہے:

قَالَ رَبِّ إِنِّي وَهَنَ الْعَظْمُ مِنِّي وَاشْتَعَلَ الرَّأْسُ شَيْبًا وَلَمْ أَكُنْ بِدُعَائِكَ رَبِّ شَقِيًّا۔

"بولالے میرے رب! بوڑھی ہو گئی میری ہڈیاں اور شعلا نکلا سر سے بڑھاپے کا اور تجھ سے مانگ  
کر اے رب میں کبھی محروم نہیں رہا "23

### احادیث میں ہڈیوں کا تذکرہ

عَنْ صَفْوَانَ بْنِ أُمَيَّةَ قَالَ كُنْتُ أَكُلُ مَعَ النَّبِيِّ صَلَّى اللَّهُ عَلَيْهِ وَسَلَّمَ فَأَخَذُ اللَّحْمَ بِيَدِي مِنْ  
الْعَظْمِ فَقَالَ: أَدِنِ الْعَظْمَ مِنْ فِيكَ فَإِنَّهُ أَهْنَأُ وَأَمْرَأُ۔

"صفوان بن امیر رضی اللہ عنہ فرماتے ہیں کہ میں نبی کریم ﷺ کے ساتھ کھانا کھا رہا تھا تو ہڈی  
سے گوشت کو اپنے ہاتھ سے جدا کر رہا تھا تو نبی کریم ﷺ نے فرمایا کہ ہڈی کو اپنے منہ کے قریب  
کر لو (دانتوں سے جدا کرو) کیونکہ یہ بہت مزیدار اور لذیذ ہوتا ہے "24

ایک اور جگہ ارشاد ہے:

عَنْ عَائِشَةَ قَالَتْ: كُنْتُ أَتَعَرَّقُ الْعَظْمَ وَأَنَا حَائِضٌ فَيَأْخُذُهُ رَسُولُ اللَّهِ صَلَّى اللَّهُ عَلَيْهِ وَسَلَّمَ  
فَيَضَعُ فَمَهُ حَيْثُ كَانَ فَعَمِي وَأَشْرَبُ مِنَ الْإِنَاءِ فَيَأْخُذُهُ رَسُولُ اللَّهِ صَلَّى اللَّهُ عَلَيْهِ وَسَلَّمَ  
فَيَضَعُ فَمَهُ حَيْثُ كَانَ فَعَمِي وَأَنَا حَائِضٌ۔

"حضرت عائشہ رضی اللہ عنہا فرماتی ہیں کہ میں حیض کی حالت میں ہڈی سے گوشت کھاتی تھی اور  
پھر نبی کریم ﷺ کو دیتی تو وہ اسی جگہ پر منہ رکھتے جہاں میں نے رکھا ہوتا اور میں برتن سے  
پانی پیتی اور پھر نبی کریم ﷺ وہ برتن لیتے اور اسی جگہ منہ لگاتے جہاں میں نے لگایا ہوتا حالانکہ  
میں حیض کی حالت میں ہوتی "25۔

ایک اور جگہ پر فرمایا:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: الْإِيمَانُ بَضْعٌ وَسَبْعُونَ أَفْضَلُهَا قَوْلٌ لَا إِلَهَ إِلَّا اللَّهُ وَأَذَانَا إِمَاطَةُ الْعُظْمِ عَنِ الطَّرِيقِ وَالْحَيَاءُ شُعْبَةٌ مِنَ الْإِيمَانِ۔

"ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ایمان کے ستر سے زیادہ شعبے ہیں اور اس میں افضل لَا إِلَهَ إِلَّا اللَّهُ کہنا اور اذنی شعبہ ہڈی کو راستے سے ہٹانا ہے اور حیاء ایمان کا ایک شعبہ ہے" 26۔

### حلال جانوروں کی ہڈیاں

جو جانور شریعت نے حلال قرار دیئے ہیں ان جانوروں کی کھال اور ہڈیاں بھی بالاتفاق حلال ہیں یعنی ان ہڈیوں سے ہر طرح کا فائدہ حاصل کیا جاسکتا ہے اور ان کو تداوی اور دیگر اشیاء میں استعمال کیا جاسکتا ہے اور ان کی تجارت بھی جائز ہے۔

### حرام جانوروں کی ہڈیاں

جمہور علماء کا یہ مسلک ہے کہ انسان کی ہڈی پاک ہے خواہ وہ زندہ ہو یا مردہ، مسلمان ہو یا کافر کیونکہ قرآن پاک میں اللہ

تعالیٰ کا ارشاد ہے:

وَلَقَدْ كَرَّمْنَا بَنِي آدَمَ ۖ

اور اسی تکریم کی وجہ سے انسان کی موت کی وجہ سے اس پر نجاست کا حکم نہیں لگایا جاسکتا۔ جمہور فقہاء کا یہ بھی مسلک ہے

کہ چھلی کی ہڈی موت کے بعد بھی پاک ہوتی ہے کیونکہ نبی کریم ﷺ کا ارشاد ہے:

أُجِلَّتْ لَنَا مِئْتَتَانِ وَدَمَانِ الْجَزَاءُ وَالْحَيَاتَانِ وَالْكَبِدُ وَالطَّلْحَالُ۔

"نبی کریم ﷺ کا ارشاد ہے کہ ہمارے لئے دو مردے اور دو خون حلال کر دیئے گئے ہیں۔ ہڈی اور

چھلی اور جگر اور تلی" 28۔ اور اسی طرح ماکول اللحم جانور جس کو شرعی طریقہ سے ذبح کیا گیا ہو

اس کی ہڈی سے بھی فائدہ حاصل کرنا جائز ہے۔ لیکن اختلاف مردار اور غیر ماکول اللحم جانور جس

کو ذبح کیا گیا ہو، میں ہے کہ آیا ان کی ہڈیاں قابل انتفاع ہیں یا نہیں؟

جمہور میں سے مالکیہ، شافعیہ، حنابلہ اور اسحاق کا مسلک یہ ہے کہ مردار کی ہڈیاں نجس ہیں خواہ وہ مردار ماکول اللحم میں

سے ہو یا غیر ماکول اللحم میں سے ہو، اور غیر ماکول اللحم کو ذبح کیا گیا ہو یا نہ کیا گیا ہو، ہر حال میں ان کی ہڈیاں نجس ہیں اور کسی

بھی حال میں یہ پاک نہیں ہو سکتی کیونکہ اللہ تعالیٰ کا ارشاد ہے:

لِحُرْمَتِ عَلَيْنِكُمُ الْمَيْتَةِ وَالْدَّمِ وَالْخِمْ الْخَنْزِيرِ۔

تم پر حرام کیا گیا ہے مردار، خون اور خنزیر کا گوشت" 29۔

اور ابن عمر رضی اللہ عنہما ہتھی کی ہڈی میں تیل ڈالنا برا سمجھتے تھے کیونکہ ہتھی مردار ہوتا ہے۔ لیکن ان کے مقابل احناف

مردار کی ہڈیوں کو پاک گردانتے ہیں۔ احناف کی پہلی دلیل یہ ہے کہ ہڈیاں مردار نہیں ہوتی کیونکہ شرع کی اصطلاح میں مردار

جانور وہ ہوتا ہے جو بغیر کسی بندہ کے فعل کے اس کی روح نکل جائے یا غیر مشروع طریقہ سے اس کی روح نکل جائے اور ہڈیوں

میں چونکہ حیات نہیں ہے لہذا یہ مردار نہیں ہوگی۔

دوسری دلیل یہ ہے کہ مردار میں نجاست اس کی ذات میں نہیں ہوتی بلکہ اس میں جو بہتا ہوا خون اور مرطوب نجاست

ہوتی ہے اس کی وجہ سے اس میں نجاست آ جاتی ہے اور ہڈیوں میں تو خون اور مرطوب نجاست نہیں ہوتی اس لئے یہ مردار نہیں بلکہ پاک ہوگی۔

اور سورۃ مائدہ کی آیت حُرِّمَتْ عَلَيْكُمْ الْمَيْتَةُ وَالْدَّمُ وَلَحْمُ الْخِنْزِيرِ۔ کا یہ جواب دیتے ہیں کہ ہم یہ تسلیم نہیں کرتے کہ اس میں انتفاع کی نفی ہو بلکہ اس میں حرمت سے مراد حرمت اکل ہے نہ کہ انتفاع۔ لیکن یہ اختلاف اس صورت میں ہے جب یہ ہڈیاں بالکل خشک ہو، اگر اس میں تھوڑی بھی رطوبت ہو تو پھر احناف کے ہاں بھی اس سے انتفاع جائز نہیں۔<sup>30</sup>

یہودیت اور عیسائیت میں ہڈیوں سے انتفاع کے احکام

بائبل کی رو سے حرام جانوروں کی ہڈیوں سے کسی بھی طرح کا فائدہ نہیں حاصل کیا جاسکتا کیونکہ حرام کے چھونے سے انسان ناپاک ہو جاتا ہے جیسا کہ اس آیت میں ہے:

"کہ جو کوئی ان کی لاشوں کو چھوئے گا وہ ناپاک ہو جائے گا"<sup>31</sup>

ادیانِ ثلاثہ میں اجزائے حیوانات سے معالجہ کے احکام

علاج کرنا ہر انسان کی ضرورت بھی ہے اور نفس اور شریعت کا مطالبہ بھی۔ جیسا کہ نبی کریم ﷺ کا ارشاد پاک ہے:

حدثنا حرب قال سمعت عمران العمي قال سمعت أنسا يقول ان رسول الله صلى الله عليه وسلم قال : ان الله عز وجل حيث خلق الداء خلق الدواء فتداواوا۔

"حضرت انس رضی اللہ عنہ فرماتے ہیں کہ نبی کریم ﷺ نے فرمایا: اللہ تعالیٰ نے جس طرح

بیماری کو پیدا کیا ہے اسی طرح دوائی کو بھی پیدا فرمایا ہے پس تم دوائی سے علاج کرو"<sup>32</sup>

جو جانور اللہ تعالیٰ نے حلال فرمائے ہیں ان کے تمام اجزاء سے فائدہ حاصل کرنا تو بالاتفاق جائز ہے بلکہ مستحسن ہے لیکن جو

جانور حرام ہیں تو کیا گوشت کے علاوہ ان کے باقی اجزاء سے بھی فائدہ حاصل نہیں کیا جائے گا یا تداوی وغیرہ میں ان کے استعمال میں رخصت ہے؟ اس بارے میں فقہاء کے ہاں تفصیل ہے جو کہ مندرجہ ذیل ہے۔

حلال اور حرام جانوروں کے پیشاب کا حکم

جن جانوروں کو شریعت مطہرہ نے حرام قرار دیا ہے تو ان کے ابوال وغیرہ بھی حرام ہیں لیکن حلال جانوروں کے پیشاب

کے بارے میں اختلاف ہے کہ آیا یہ پاک ہیں یا ناپاک اور آیا اس کو بطور تداوی استعمال کیا جاسکتا ہے یا نہیں۔ امام محمدؒ حلال جانوروں کے پیشاب کی طہارت کے قائل ہیں جب کہ شیخین اس کی حرمت کے قائل ہیں۔ امام محمدؒ کی دلیل حدیث عنین کا واقعہ ہے:

عن أنس رضي الله عنه : أن ناسا اجتمعوا في المدينة فأمرهم النبي صلى الله عليه وسلم أن يلحقوا براعيه يعني الإبل فيشربوا من ألبانها وأبوالها فلحقوا براعيه فشربوا من ألبانها وأبوالها حتى صلحت أبدانهم فقتلوا الراعي وساقوا الإبل فبلغ النبي صلى الله عليه وسلم فبعث في طلبهم فجيء بهم فقطع أيديهم وأرجلهم وسمر أعينهم۔

"انس رضی اللہ عنہ سے روایت ہے کہ مدینہ میں کچھ لوگوں پر خارش کا مرض آیا تو نبی کریم ﷺ

نے ان کو صدقہ کے اونٹوں کے دودھ اور پیشاب کے پینے کا حکم دیا، ان لوگوں نے اونٹوں کا دودھ

اور پیشاب پیا تو ان کے بدن ٹھیک ہو گئے اور پھر اونٹوں کے چرواہے کو قتل کیا اور اونٹ چرا کر لے

گئے۔ جب نبی کریم ﷺ کو اس کا پتہ چلا تو لوگوں کو ان کے پیچھے دوڑایا، ان کو جب لایا گیا تو ان کے ہاتھ پاؤں کاٹ دیئے گئے اور ان کی آنکھیں نکال دی گئیں۔" <sup>33</sup>

شیخین کی دلیل بھی ایک حدیث ہے جس میں ہر قسم کے پیشاب سے بچنے کا حکم دیا گیا ہے۔

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اسْتَنْزَهُوا مِنَ الْبَوْلِ فَإِنَّ عَامَّةَ عَذَابِ الْقَبْرِ مِنْهُ۔

"ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: پیشاب سے بچو کیونکہ عام عذاب قبر اس کی وجہ سے ہوتا ہے۔" <sup>34</sup>

اور امام محمد کی دلیل سے یہ جواب کرتے ہیں کہ واقعہ عربین کا تعلق وحی سے ہے یعنی نبی کریم ﷺ کو اللہ تعالیٰ نے وحی کے ذریعے بتا دیا تھا کہ ان کا علاج اونٹوں کے پیشاب میں ہے۔ اور دوسرا جواب یہ ہے کہ یہ حکم منسوخ ہے اس حدیث سے جس کو شیخین ذکر کر رہے ہیں کیونکہ اس واقعہ کے بعد مثلہ سے بھی منع آیا ہے اور اس واقعہ میں ان لوگوں کا مثلہ بھی کیا گیا تھا۔ <sup>35</sup>

ابن نجیم المصری نے البحر الرائق شرح کنز الدقائق میں ذکر کیا ہے کہ ابو یوسف بن محمد اور حسن بن علی سے اُس مریض کے متعلق پوچھا گیا جس کو طبیب یہ کہے کہ اگر تم خزیر کا گوشت کھاؤ تو تمہاری بیماری ٹھیک ہو جائے گی اور یہ تمہارے لئے بہت ضروری ہے۔ تو ان دونوں اصحاب نے کہا کہ اس مریض کے لئے خزیر کا گوشت کھانا حلال نہیں ہے۔ اسی طرح حسن بن علی سے اس دوائی کے بارے میں پوچھا گیا جس میں سانپ ملا یا گیا ہو تو اس نے جواب میں کہا کہ ایسی دوائی کا استعمال کرنا حلال نہیں ہے <sup>36</sup>۔

اور حدیث میں بھی ایسی دوائی کے استعمال سے منع آیا ہے جو کی خبیث ہو۔ جیسے کہ ارشاد ہے:

عَنْ أَبِي هُرَيْرَةَ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ: عَنِ الدَّوَاءِ الْخَبِيثِ۔

"ابو ہریرہ رضی اللہ عنہ سے روایت ہے کہ نبی کریم ﷺ نے خبیث (چیز سے بنی ہوئی) دوا سے منع فرمایا" <sup>37</sup>۔

اسی طرح نبی کریم ﷺ نے اس دوائی سے بھی منع فرمایا ہے جس میں مینڈک ملا یا گیا ہو۔ ارشاد ہے:

عن سعيد بن المسيب عن عبد الرحمن بن عثمان : قال ذكر طبيب الدواء عند رسول الله صلى الله عليه وسلم وذكر الضفدع تكون في الدواء فنهى رسول الله صلى الله عليه وسلم عن قتلها۔

"عبد الرحمن بن عثمان رضی اللہ عنہ سے روایت ہے کہ ایک طبیب نے نبی کریم ﷺ کے سامنے ایک دوائی کا ذکر کیا جس میں مینڈک ملا یا گیا تھا تو نبی کریم ﷺ نے مینڈک کے مارنے سے منع فرمایا" <sup>38</sup>

بعض جانور (جن کا کھانا حرام ہے) یا کیڑے مکوڑے ایسے ہوتے ہیں کہ ان کی چربی یا کسی اور چیز کا روغن اور مرہم وغیرہ بنا کر استعمال کیا جاتا ہے تو اس میں اصول یہ ہے کہ جو اشیاء نجس بعینہم (پورے وجود سمیت ناپاک) ہیں، نہ ان کا کھانا جائز ہے اور نہ ان کا خارجی استعمال، یعنی جسم پر لگانا بھی جائز نہیں۔ جیسے خون، مردار کا گوشت جس میں بہتا ہوا خون بھی پایا جاتا ہو، سور، پیشاب

اور پانچانہ وغیرہ۔ لیکن بعض اشیاء وہ ہیں جن کو فقہاء نے نجس لغیرہ قرار دیا ہے جیسے سور کے علاوہ وہ جانور جن کا کھانا حلال نہیں ہے اور ایسے کیڑے مکوڑے جن میں دم مسفوح (بہتا ہوا خون) نہ ہو تو ان کا خارجی استعمال جائز ہے۔ لہذا اب ایسے تیلوں اور مرہموں کے احکام حسب ذیل ہوں گے۔

ایسے حشرات الارض جن میں بہتا ہوا خون نہ ہو ان کو تیل وغیرہ میں پکا کر اس کا روغن یا مرہم بنایا جائے تو اس کے استعمال میں کوئی حرج نہیں ہے۔<sup>39</sup>

سور اور کتے کے علاوہ جن جانوروں کا کھانا جائز نہیں ان کو شرعی طور پر ذبح کر دیا جائے تو گوشت پاک ہو جائے گا اور اس سے مرہم یا روغن وغیرہ بنا کر لگایا جاسکتا ہے۔<sup>40</sup>

حشرات الارض یا ذبح کئے ہوئے جانوروں کے گوشت جلا کر راکھ کر دیئے جائیں تو حقیقت بدل جانے کی صورت میں اب وہ پاک ہو گئے لہذا اب اس سے مرہم اور تیل بنانا جائز ہے۔

سور، کتا، مردار اور ہستے ہوئے خون والے حشرات الارض کو تیل میں پکا کر اگر روغن بنایا جائے تو یہ ناپاک رہیں گے اور ان کا استعمال جائز نہ ہوگا۔ لیکن یہ احکام عام حالات کے ہیں اس سے اضطراب اور مجبوری کی صورت مستثنیٰ ہے کیونکہ ایسی حالت میں تو شریعت ضرورت کے مطابق ناجائز چیزوں کے استعمال کی بھی اجازت دیتی ہے۔<sup>41</sup>

یہودیت اور عیسائیت میں جانوروں کی ہڈیوں اور اجزاء سے انتفاع کے احکام بائبل کی رو سے حرام جانوروں کی ہڈیوں سے کسی بھی طرح کا فائدہ نہیں حاصل کیا جاسکتا کیونکہ حرام کے چھونے سے انسان ناپاک ہو جاتا ہے جیسا کہ اس آیت میں ہے:

"کہ جو کوئی ان کی لاشوں کو چھوئے گا وہ ناپاک ہو جائے گا"<sup>42</sup>۔

خلاصہ بحث:

مندرجہ بالا بحث میں یہ بات واضح طور پر سامنے آتی ہے کہ حلال و حرام کے متعلق جتنا اہتمام اسلام نے کیا ہے وہ کسی دوسرے دین و مذہب نے نہیں کیا ہے۔ جانور جو کہ ایک مستقل اور بڑی غذا ہے اس کی حلت و حرمت اور اس کے اجزاء کے متعلق یہودیت اور عیسائیت میں کچھ خاطر خواہ احکام بیان نہیں ہوئے ہیں ماسوائے اس کے کہ جو حلال ہیں تو ان کے اجزاء کو استعمال کرنا جائز ہے لیکن جو مر جائے یا مردار ہیں تو ان کے اجزاء حرام ہیں اور یوں آسانی مفقود ہے۔ اسلام چونکہ ایک متوسط دین ہے اور افراط و تفریط سے خالی ہے اور اس میں ہر ایک کی ضروریات کا خیال رکھا گیا ہے اس لئے اس کے بتائے ہوئے احکام میں بھی بہت زیادہ وسعت ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

### حواشی و متعلقات (References)

1: البحر جانی، علی بن محمد بن علی، کتاب التعریفات: ص، 75، مادة: الدال، مکتبہ فاروقیہ۔ محلہ جنگلی۔ پشاور۔

- <sup>2</sup>: ابن نجيم المصري، زين الدين بن ابراهيم، البحر الرائق شرح كنز الدقائق: 105/1، كتاب فبديت الطهارة عقود- دار المعرفه- بيروت- سطن-
- <sup>3</sup>: ايضاً-
- <sup>4</sup>: ايضاً-
- <sup>5</sup>: بخاري، محمد بن اسماعيل، جامع الصحيح: 543/2، رقم، 1421، باب: الصدقة على موالى ازواج النبي ﷺ- دار الشعب- القاهرة، طبع 1407هـ-1987م-
- <sup>6</sup>: ابو عبد الرحمن النسائي، احمد بن شعيب، سنن: 173/7، رقم، 4240، باب: جلود الميتة، مكتب المطبوعات الاسلامية- حلب، طبع 1406هـ-1986م-
- <sup>7</sup>: ايضاً، رقم 4241-
- <sup>8</sup>: ايضاً، رقم 4242-
- <sup>9</sup>: ايضاً، رقم 4243-
- <sup>10</sup>: ايضاً، رقم 4245-
- <sup>11</sup>: ايضاً، رقم 4249-
- <sup>12</sup>: ايضاً، رقم 4253-
- <sup>13</sup>: ايضاً، رقم 4255-
- <sup>14</sup>: عيني، بدر الدين، عمدة القاري شرح صحيح البخاري: 67، 68/31، باب: جلود الميتة- ملتقى اهل الحديث، 1427هـ-
- <sup>15</sup>: ابن نجيم المصري، زين الدين بن ابراهيم، البحر الرائق شرح كنز الدقائق: 105/1-107، كتاب فبديت الطهارة عقود-
- <sup>16</sup>: ايضاً-
- <sup>17</sup>: كتاب مقدس، احبار: 8/11-
- <sup>18</sup>: ايضاً: 31/11-
- <sup>19</sup>: ابو نصر الجوهري، اسماعيل بن حماد، الصحاح في اللغة: 480/1، ماده: عفر- طبع نامعلوم-
- <sup>20</sup>: سورة البقرة: 259-
- <sup>21</sup>: سورة المؤمنون: 14-
- <sup>22</sup>: سورة يس: 78-
- <sup>23</sup>: سورة مريم: 4-
- <sup>24</sup>: ابوداؤد السجستاني، سليمان بن الاشعث، سنن: 411/3، رقم، 3781، باب في اكل اللحم- دار الكتاب العربي- بيروت- سطن-
- <sup>25</sup>: ابو عبد الله ابن ماجه، محمد بن يزيد القزويني، سنن: 410/1، رقم، 643، كتاب الطهارة- مكتبة ابى المعاطي- مصر، سطن-

<sup>26</sup>: ابوداؤد، سنن: 353/4، رقم، 4678، باب فی رد الار جاء۔

<sup>27</sup>: سورة الاسراء: 70۔

<sup>28</sup>: ابن ماجه، سنن: 372/4، رقم، 3218، كتاب الصيد۔

<sup>29</sup>: سورة المائدة: 3۔

<sup>30</sup>: ابن نجيم المصري، زين الدين بن ابراهيم، البحر الرائق شرح كنز الدقائق: 113/1-115، باب: فبدت الطمارة عقود۔

<sup>31</sup>: كتاب مقدس، احبار: 24/11۔

<sup>32</sup>: ابو عبد الله الشيباني، احمد بن حنبل، مسند احمد: 156/3، 12618، مسند انس بن مالك۔ مؤسسة قرطبة۔ القاہرہ۔

<sup>33</sup>: بخاری، جامع الصحیح: 2153/5، رقم، 5362، باب: الدواء بالوال الابل۔

<sup>34</sup>: ابوالحسن الدارقطني، علي بن عمر، سنن الدارقطني: 232/1، رقم، 464، باب: نجاسة البول والامر بالتنزه منه۔ مؤسسة الرسالۃ۔ بيروت، سطن۔

<sup>35</sup>: ابوالحسن المرغيناني، علي بن ابي بكر، الهداية شرح بداية المبتدي: 21/1، فصل في البئر۔ مكتبة رحمانية۔ لاہور۔

<sup>36</sup>: ابن نجيم المصري، زين الدين بن ابراهيم، البحر الرائق شرح كنز الدقائق: 210/8، فصل في الاكل والشرب۔

<sup>37</sup>: ابوداؤد، سنن: 6/4، 3872، باب في الادوية المكروهة۔

<sup>38</sup>: مسند احمد: 499/3، رقم، 16113، حديث عبد الرحمن بن عثمان۔

<sup>39</sup>: رحمانی، سيف الله، مولانا، جديد فقهي مسائل: 224/1، 225، زمزم پبلشرز، نزد مقدس مسجد، اردو بازار۔ کراچی۔

<sup>40</sup>: الضأ۔

<sup>41</sup>: الضأ۔

<sup>42</sup>: كتاب مقدس، احبار: 24/11۔